

بُر چینی



Figur 1 Ulven og geitekillene. Foto: eventyr for alle.no

وه نه وه يوه اوزه وه درې بچيان يې درلودل چې انگک، بنگک او چوری چورخلک نوميدل. اوزی به هر وخت له خپلو بچيانو سره لوبی کولی او نصیحت به یې ورته کولو چې پخپلو مينځو کی به جنگ نه کوی، همدارنگه شپي او ورځی تیریدلی یوه ورځ اوزی خپلو بچيانو ته وویل زه بیرون ځم او تاسو ته خواړه راوړم، تاسو به جنگ نه کوی او که چیرته چا دروازه وټکوله هیچا ته به دروازه نه خلاصوی.

انگک ورته وویل:

نو مونږ به څه پوی شو چی د دروازی تر شاه څوک دی نو اوزی ورته وویل:

زه به تاسو ته ووايم چی انگک ،بنگک او چوری چورخلک زامنو زه ستاسو مور يم دروازه خلاصه کړی نو تاسو به پوهه شی چی زه يم.

پدی وخت کی یو وری لیوه د دوی ټولی خبری واوریدلی او د ځان سره یی وویل چی اوزه خو د خوراک راوړلو لپاره بیرون لاره زه به لار شم او د اوزی بچیان انگک ،بنگک او چوری چورخلک به وخورم.

کله چی لیوه د اوزی د کور خوا ته رسیدی نو دروازه ټکوی انگک اواز کوی چی تاسو څوک یاستی لیوه په خپل خراب اواز ورته وایی انگک ،بنگک او چوری چورخلک بچیانو زه ستاسو مور يم دروازه خلاصه کړی

انگک ورته وایی ته زمونږ مور نه یی ستا اواز بدل دی لیوه بیا په مکر او فریاد شروع وکړه چی زه د خوراک راوړلو لپاره بیرون دیره لیری تللی وومه دیره ستړی شومه او هلته می قیماق او شیدی وخورلی او بیا هغه لوړ غره ته هم ختلی وومه کله چی بیرته رابښکته شوم د غره بیخ کی یوه چینو وه د هغی نه می یخی اوبه وڅښلی او اوس دیره تبی نیولی یمه او ځان می هم پیر درد کوی چی هیڅ د ودریدلو توان او طاقت نلرمه.

نو د اوزی بچیانو پخپلو کی سره مشوره وکړه او دروازه یی ورته خلاصه کړه لیوه چی کله کور ته دننه شو انگک او بنگک یی وخورل او چوری چورخلک یوی سوری (غار) ته ننوتو ،لیوه چی هر څومره زاری او منت ورته وکړو چی د سوری څخه رابهر شه تا ته څه نه وایم خو چوری چورخلک له سوری څخه رابهر نشو

لیوه چی پوه شو چی چورخلک نه راوځی نو ورته یی وویل چی کله دی مور راغله ورته ونه وایی چی لیوه راغلی وو او انگک او بنگک یی وخورل ورته ووايه چی هغوی دواړه بیرون وتلی دی زه ترینه خبر نه يم د همدی خبری د ویلو سره لیوه ولاړ.

اوزه چی کله کور ته راغله گوری چی د کور دروازه یی خلاصه ده کور ته دننه شوه گوری انگک ،بنگک او چوری چورخلک نشته ،اوزه دیره خفه شوه او خپلو بچیانو ته یی اوازونه شروع کړل :انگک بنگک او چوری چورخلک بچیانو چیرته یاست په همدی وخت کی چوری چورخلک له سوری رابهر شو او مور ته یی غاړه ورکړه اوزی ترینه پوښتنه وکړه چی انگک او بنگک څه شول نو بچی یی ورته وویل هغه لیوه وخورل او لاړو

اوزه دیره په غصه له کوره ووتله او له زان سره یی وویل چی لیوه هیڅکله دی نه پریردم او په لیوه پسی ولاړه ورته یی وویل : تا نور کوم څه پیدا نکړل چی زما بچیان دی وخورل خو لیوه خوشاله وو او اوزی ته یی څه ونه ویل

خو اوزی ورته د جنگ کولو خبر ورکړ.

اوزه یو اهنگر ته کیک په تحفه کی وروړو او ورته یی وویل چی زما ښکرونه ښه راته تیره کړه اهنگر هم د اوزی ښکرونه ښه تیره کړل

همدار نگه لیوه هم اهنگر ته خاوره په تحفه کی وروړه او ورته یی وویل چی دا پیره ښه تحفه ده او
زما غاښونه راته ښه تیره کړه اهنگر پوهه شو چی لیوه خاوره راوړی ده نو د لیوه غاښونه یی ورته
نور هم پخ او د کاره وغورځول په همدی کار سره یی د لیوه ملا ورماته کړه

کله چی د جنگ میدان ته دواړه ښکته شول لیوه په اوزی خوله ولگوله او غاښونه یی مات شول او
څرنګه چی د اوزی ښکرونه ډیر تیره وو لیوه یی په ښکرونو وواهه او لیوه تسلیم شو او اوزی ته یی
بیرته خپل بچیان ورکړل

کیسه لاره ستنی ته

او زه راغلم تودی مودی پرستنی ته

Kilder:

https://www.youtube.com/watch?v=v_z7oDpu4sM&t=23s